

Сацыялістычныя абавязацельствы

калгаснікаў калгаса „Чырвоны маяк“ на 1968 год

Уключыўшыся ў сацыялістычнае спаборніцтва за дасціжную сустрэчу 50-годдзя Савецкай улады, калгаснікі нашай сельгасарцелі бралі павышаныя сацыялістычныя абавязацельствы па вытворчасці усіх відаў сельскагаспадарчай прадукцыі ў юбілейным годзе. Варта адзначыць, што жывёлаводы, паляводы і механізатары калгаса з гонарам неслі юбілейную вахту і дабіліся поспехаў. Так, на плошчы 170 гектараў атрымана па 10,2 цэнтнера ячменю, а ў чацвёртай брыгадзе на 46 гектарах—па 12,2 цэнтнера. Ураджайнасць бульбы складала 95 цэнтнераў з гектара, а ў асобных брыгадах—па 110 цэнтнераў.

Знізіўся сабекошт аднаго цэнтнера зерняных, у параўнанні з мінулым годам, на 1,2 рубля, бульбы—на 1 рубель 15 капеек.

Вялікая ўвага ўдзялялася ўмацаванню кармавой базы, паколькі яна з'яўляецца асновай павелічэння прадукцыі жывёлагадоўлі. Прымяненне перадавых прыёмаў агратэхнікі даю магчымасць вырашціць добры ўраджай кармавых культур. Гэта дазволіла нам нарыхтаваць дастатковую колькасць кармоў.

Нашым галоўным клопатам з'яўлялася забеспячэнне росту вытворчасці прадукцыі пры найменшых затратах працы. Вытворчасць малака на 100 гектараў сельгасугоддзяў павялічылася, у параўнанні з мінулым годам, на 30,6 цэнтнера, мяса—на 8,3 цэнтнера. Надой на адну карову саставіў 1672 кілаграмы, што на 420 кілаграмаў больш, чым у мінулым годзе. Сабекошт малака знізіўся на 2 рублі 20 капеек.

Калгас датэрмінова выканаў дзяржаўныя планы продажу усіх відаў сельскагаспадарчай пра-

дукцыі. На 20 лістапада 1967 года план продажу дзяржаве выканан на 157,7 працэнта, воўны—на 174, бульбы—на 142,2, малака—на 117, мяса—на 104,9 працэнта.

Грашовы даход за 10 месяцаў бягучага года саставіў 236 800 рублёў, супраць 169 659 рублёў, атрыманых у мінулым годзе. Сярэдняя аплата працы аднаго чалавека дзень саставіла 2 рублі 24 капейкі.

Нашы працоўныя поспехі з'явіліся вынікам напружанай працы ўсіх калгаснікаў. Асабліва стараліся жывёлаводы Зубачова А. Т., Шышкіна Н. К., Сотнікава Н. Д., Макаранка П. П., Казакова А. Д., Яўсесюка А. П., механізатары Каркукоў В. С., Міхаленка І. І., Якіменка М. І. і паляводы Карыткіна Е. Ф., Холадава Е. К., Казакова А. І., Зубачова А. Г.

Замцаоўваючы дасягнутыя поспехі ў сацыялістычным спаборніцтве за дастойную сустрэчу 50 годдзя Вялікага Кастрычніка, калгаснікі зраз прыкладваюць намаганні, каб паспяхова закончыць гаспадарчы год.

Разгортваючы спаборніцтва за дастойную сустрэчу 100-годдзя з дня нараджэння У. І. Леніна і 50-годдзя Беларускай ССР, мы з удзікам паяўных магчымасцей бяром павышаныя абавязацельствы на 1968 год, выкананне якіх з'явіцца крокам наперад ва ўмацаванні эканомікі калгаса. Лічым сваёй найпершай задачай павялічыць у трэцім годзе пяцігодкі вытворчасць прадуктаў паляводства. Будзем змагацца за тое, каб атрымаць з кожнага гектара пасяўных плошчаў па 9,5 цэнтнера зерня, па 115 цэнтнераў бульбы, 160—170 цэнтнераў кармавага пладоў, вырашціць высокі ўраджай іншых сельскагаспадарчых культур. Мы будзем дабівацца

сярэднесутачнай прывагі буйной рагатай жывёлы па 500 грамаў, свіней—па 560 грамаў кожнай галавы. Зробім усё, каб надаць ад кожнай каровы па 1900 кілаграмаў малака, а таксама павялічыць надой на адну фуражную карову на 200 кілаграмаў. Вытворчасць малака на 100 гектараў сельгасугоддзяў вырашана павялічыць на 30 цэнтнераў, а мяса—на 10 цэнтнераў.

Запланавана дабіцца сабекошту аднаго цэнтнера сельскагаспадарчай прадукцыі: зерня—6 рублёў, бульбы—2 рублі 70 капеек, малака—15 рублёў, мяса буйной рагатай жывёлы—90 рублёў, свіней—115 рублёў. Намечана давесці аплату аднаго чалавека дзень да 2 рублёў 50 капеек.

У калгасе вядзецца вытворчае і культурна-бытавое будаўніцтва. Да канца пяцігодкі мы узвядзём кароўнік на 100 галоў, цялятнік на 50 галоў, свінарнік на 200 галоў, зернесклад з механізаваным токам, тры жыллыя дамы адлік грамадскіх фондаў, гараж, магазін і добраўпарадкаем вёску Баханы. Да канца 1968 года будзе механізавана свінаферма.

Мы намерзілі вялікія, але рэальныя задачы і будзем змагацца за тое, каб яны былі паспяхова выкананы.

Мы заклікаем усіх работнікаў сельскай гаспадаркі нашага раёна шырока разгарнуць сацыялістычнае спаборніцтва за далейшы ўздым калгаснай і саўгаснай вытворчасці і павышэнне матэрыяльнага і культурнага узроўню працаўнікоў вёскі.

Абавязацельствы абмеркаваны і прыняты на сходзе ўпаўнаважаных калгаснікаў сельгасарцелі „Чырвоны маяк“.